

Brussell, 12 ta' Mejju 2026
(OR. en)

9196/26

Fajl Interistituzzjonali:
2026/0116 (NLE)

ANTIDISCRIM 47
COCON 22
COHOM 74
COPEN 174
DROIPEN 82
EDUC 159
FREMP 166
JAI 569
MIGR 127
SOC 256
STATIS 39

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	12 ta' Mejju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 236 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fil-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement

Id-delegazzjonijiet isibu meħmuż id-dokument COM(2026) 236 final.

Mehmuż: COM(2026) 236 final



IL-KUMMISSJONI
EWROPEA

Brussell, 12.5.2026
COM(2026) 236 final

2026/0116 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fl-20 laqgħa tal-Kumitat tal-Partijiet (“CoP”, Committee of the Parties, jew “il-Kumitat”) tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (“il-Konvenzjoni ta’ Istanbul” jew “il-Konvenzjoni”) fit-2 ta’ Ġunju 2026. Il-pożizzjoni tikkonċerna (1) l-adozzjoni prevista mill-Kumitat ta’ disa’ abbozzi ta’ konklużjonijiet indirizzati lil disa’ Partijiet dwar l-implimentazzjoni tagħhom tal-Konvenzjoni, u (2) l-elezzjoni prevista ta’ hames membri tal-Grupp ta’ Esperti dwar l-Azzjoni kontra l-Vjolenza fuq in-Nisa u l-Vjolenza Domestika (“GREVIO”).

2. KUNTEST TAL-PROPOSTA

2.1. Il-Konvenzjoni ta’ Istanbul

Il-Konvenzjoni ta’ Istanbul tistabbilixxi sett komprensiv u armonizzat ta’ regoli għall-prevenzjoni u l-ġlieda kontra l-vjolenza fuq in-nisa u l-vjolenza domestika fl-Ewropa u lil hinn minnha. Il-Konvenzjoni dahlet fis-sehħ fl-1 ta’ Awwissu 2014.

L-UE ffirmat il-Konvenzjoni f’Ġunju 2017 u lestiet il-proċedura tal-adeżjoni bid-depożitu ta’ żewġ strumenti ta’ approvazzjoni fit-28 ta’ Ġunju 2023, li skattaw id-dhul fis-sehħ tal-Konvenzjoni għall-UE fl-1 ta’ Ottubru 2023. L-UE ssiehbet mal-Konvenzjoni fir-rigward ta’ materji li jaqgħu fil-kompetenza esklużiva tagħha, jiġifieri fir-rigward ta’ materji relatati mal-istituzzjonijiet u l-amministrazzjoni pubblika tal-Unjoni¹ u fir-rigward ta’ materji ta’ kooperazzjoni ġudizzjarja f’materji kriminali, l-ażil u n-non-refoulement². L-Istati Membri kollha tal-UE ffirmaw il-Konvenzjoni u 22 minnhom irratifikawha.³

2.2. Il-Kumitat tal-Partijiet

Is-CoP⁴ huwa magħmul mir-rappreżentanti tal-Partijiet fil-Konvenzjoni. Il-Partijiet iridu jagħmlu hilitom biex jinnominaw, bħala r-rappreżentanti tagħhom, l-aktar esperti mlaħħqa fil-qasam tal-prevenzjoni u l-ġlieda kontra l-vjolenza fuq in-nisa u l-vjolenza domestika⁵. Il-kompiti fdati lis-CoP huma elenkati fir-Regola 1 tar-Regoli ta’ Proċedura tiegħu⁶. Fl-1 ta’

¹ Id-Deciżjoni tal-Kunsill (UE) 2023/1075 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni, ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>.

² Id-Deciżjoni tal-Kunsill (UE) 2023/1076 tal-1 ta’ Ġunju 2023 dwar il-konklużjoni, f’isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta’ materji relatati mal-kooperazzjoni ġudizzjarja f’materji kriminali, l-ażil u n-non-refoulement, ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/oj>

³ L-istatus tar-ratifiki sas-27 ta’ April 2026: AT (2013); BE (2016); CY (2017); DE (2017); DK (2014); IE (2019); EL (2018); ES (2014); EE (2017) FI (2015); FR (2014); HR (2018); IT (2013); LU (2018); MT (2014); NL (2015); PL (2015); PT (2013); RO (2016); SI (2015); SV (2014), LV (2023).

⁴ [Il-Kumitat tal-Partijiet - Il-Konvenzjoni ta’ Istanbul Azzjoni kontra l-vjolenza fuq in-nisa u l-vjolenza domestika \(coe.int\)](http://www.coe.int)

⁵ Ir-Regola 2.1.b tar-Regoli ta’ Proċedura tal-Kumitat tal-Partijiet. Id-Dokument IC-CP(2015)2, adottat fl-4 ta’ Mejju 2015

Ottubru 2023 l-UE saret Parti fil-Konvenzjoni, u għaldaqstant, membru tas-CoP (l-Artikolu 67(1) tal-Konvenzjoni).

2.3. Il-mekkaniżmu ta' monitoraġġ tal-Konvenzjoni ta' Istanbul

Il-Konvenzjoni ta' Istanbul tistabbilixxi mekkaniżmu ta' monitoraġġ li jiżgura li l-Partijiet jimplementawha b'mod effettiv⁶. L-għan huwa li ssir valutazzjoni dwar kif il-Konvenzjoni tithaddem fil-prattika u li tinghata gwida lill-Partijiet. Il-mekkaniżmu ta' monitoraġġ jikkonsisti f'żewġ korpi distinti, li jinteraġixxu bejniethom: korp ta' esperti indipendenti (il-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, "GREVIO"), u s-CoP.

Il-GREVIO huwa grupp ta' esperti indipendenti bil-kompitu li jimmonitorja l-implimentazzjoni tal-Konvenzjoni ta' Istanbul pajjiż b'pajjiż, f'konformità mal-Artikolu 66(1) tal-Konvenzjoni. Il-proċedura ta' monitoraġġ hija stabbilita fl-Artikolu 68 tal-Konvenzjoni. F'konformità mal-Artikolu 68(1) tal-Konvenzjoni, il-Partijiet għodda jridu jipprezentaw rapport, (ibbażat fuq kwestjonarju mhejji mill-GREVIO), li jagħti dettalji dwar il-miżuri leġiżlattivi u miżuri oħra li ħadu biex idahhlu fis-seħh il-Konvenzjoni. Il-GREVIO jhejji rapport fuq il-miżuri meħuda minn dik il-Parti kkonċernata biex timplimenta l-Konvenzjoni u jagħti sugġerimenti u proposti dwar il-mod li bih dik il-Parti tista' tindirizza l-problemi li jkunu ġew identifikati⁷.

Is-CoP jista' jadotta rakkomandazzjonijiet indirizzati lill-Parti kkonċernata dwar l-implimentazzjoni tal-Konvenzjoni u jiffissa data sa meta Parti tressaq informazzjoni dwar l-implimentazzjoni tagħhom, abbażi tar-rapport tal-GREVIO u f'konformità mal-Artikolu 68(12) tal-Konvenzjoni. Abbażi ta' din id-dispożizzjoni, is-CoP qed jadotta rakkomandazzjonijiet lill-Partijiet li jiddifferenzjaw bejn azzjonijiet li jenhtieg li jittieħdu malajr kemm jista' jkun, b'rekwiżit li jirrapportaw lura fi żmien perjodu ta' tliet snin, u azzjonijiet li, filwaqt li huma importanti, ma jkollhomx l-istess livell ta' immedjatezza. Wara li jintemm il-perjodu ta' tliet snin, il-Parti trid tirrapporta lis-CoP dwar il-progress li jkun sar fl-implimentazzjoni tar-rakkomandazzjonijiet li jkunu ġew indirizzati lilha. Abbażi ta' din l-informazzjoni, u kwalunkwe informazzjoni addizzjonali li jikseb, is-segretarjat tal-Kumitat⁸ ihejji l-konkluzjonijiet dwar l-implimentazzjoni tar-rakkomandazzjonijiet fir-rigward ta' kull Parti taħt rieżami u dawn jiġu adottati mis-CoP.

2.4. L-elezzjoni tal-membri tal-GREVIO

F'konformità mal-Artikolu 66 tal-Konvenzjoni, il-GREVIO huwa magħmul minn 15-il membru. Il-membri tiegħu jiġu eletti mis-CoP minn fost kandidati nnominati mill-Partijiet għal mandat ta' erba' snin, li jista' jiġġedded darba. Il-membri tal-GREVIO jintgħażlu minn fost iċ-ċittadini tal-Partijiet, b'kunsiderazzjoni għall-bilanċ ġeografiku u ta' bejn il-ġeneri, kif ukoll għal għarfien espert multidixiplinari.

Il-Konvenzjoni ta' Istanbul fdat lill-Kumitat tal-Ministri tal-Kunsill tal-Ewropa (KtM) biex jiddetermina l-proċedura għall-elezzjoni tal-membri tal-GREVIO. Fid-19 ta' Novembru 2014, il-KtM adotta r-Riżoluzzjoni CM/Res (2014)43 dwar ir-regoli tal-proċedura tal-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-

⁶ L-Artikolu 1(2) tal-Konvenzjoni ta' Istanbul.

⁷ L-Artikolu 68(10) tal-Konvenzjoni ta' Istanbul.

⁸ Il-proċedura applikabbli għas-superviżjoni tal-implimentazzjoni u r-rapportar hija definita fil-
"Framework for supervising the implementation of the recommendations addressed to state parties"
("il-Qafas għas-sorveljanza tal-implimentazzjoni tar-rakkomandazzjonijiet indirizzati lill-Istati Membri"), adottat mis-CoP fit-13 ta' April 2021, IC-CP/Inf(2021)2. 10 Tinsab fid-dokument IC-CP (2024) 10 rev.

Vjolenza Domestika (GREVIO)⁹ (ir-Riżoluzzjoni tal-KtM). Il-GREVIO adotta r-Regoli ta' Proċedura tiegħu stess fl-2015¹⁰.

Matul il-laqgħa tas-CoP tat-2 ta' Ġunju 2026, mistennija jiġu eletti ħames membri godda tal-GREVIO. Huma se jkunu fil-kariga mill-1 ta' Settembru 2026 sal-31 ta' Awwissu 2030. L-elezzjonijiet se jiġu organizzati f'ċikli suċċessivi. Kull Parti, inkluża l-UE, se jkollha voti għal kull ċiklu daqs kemm ikun għad fadal siggijiet x'jimtlew fil-GREVIO. Għaldaqstant, fl-ewwel ċiklu, kull Parti tista' titfa' ħames voti. Jekk f'dak iċ-ċiklu jiġi elett membru wiehed, kull Parti tista' titfa' erba' voti fit-tieni ċiklu, u jibqgħu sejr in hekk. Iċ-ċikli jkomplu sakemm jiġu eletti ħames membri tal-GREVIO b'maġġoranza tal-voti validi mitfugħa.

Fil-21 ta' April 2026, is-segretarjat tas-CoP, fid-dokument IC-CP(2026)2, ikkondivida l-ismijiet u l-curricula vitae tal-kandidati nnominati mill-Partijiet għall-elezzjoni skedata għat-2 ta' Ġunju 2026. Id-dokument jindika li 13-il Parti nnominaw 15-il kandidat għall-5 karigi disponibbli. Mit-13-il pajjiż li tefgħu nomina, 11 huma Stati Membri tal-UE.

3. L-ATTI PREVISTI LI JRIDU JIĠU ADOTTATI MILL-KUMITAT TAL-PARTIJET

3.1. Id-disa' abbozzi ta' konklużjonijiet

Fit-2 ta' Ġunju 2026, matul l-20 laqgħa tiegħu, huwa previst li s-CoP jipproċedi bl-adozzjoni tad-disa' abbozzi ta' konklużjonijiet li ġejjin (l- "abbozz ta' konklużjonijiet"):

- (1) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.
- (2) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.
- (3) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
- (4) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
- (5) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
- (6) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
- (7) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.
- (8) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.

⁹ [CM/Res\(2014\)43](#)

¹⁰ [Regoli ta' Proċedura \(emendati\)](#)

- (9) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.

3.2. L-elezzjoni prevista tal-hames membri tal-GREVIO

Fit-2 ta' Ġunju 2026, waqt l-20 laqgħa tiegħu, huwa previst li s-CoP jipproċedi bl-elezzjoni tal-hames membri tal-GREVIO li se jkunu fil-kariga mill-1 ta' Settembru 2026 sal-31 ta' Awwissu 2030.

3.3. Id-disa' abbozzi ta' konklużjonijiet previsti tas-CoP

L-abbozzi ta' konklużjonijiet jikkonċernaw l-implimentazzjoni ta' dispożizzjonijiet tal-Konvenzjoni li huma relatati mal-kooperazzjoni ġudizzjarja f'materji kriminali, bħal materji dwar il-protezzjoni tal-vittmi u l-appoġġ għall-vittmi tal-vjolenza kontra n-nisa u l-vjolenza domestika u l-implimentazzjoni ta' dispożizzjonijiet dwar l-ażil u n-non-refoulement. Dawn il-materji huma koperti mill-acquis tal-Unjoni, b'mod partikolari d-Direttiva dwar il-ġlieda kontra l-vjolenza kontra n-nisa u l-vjolenza domestika¹¹, id-Direttiva dwar id-Drittijiet tal-Vittmi¹², ir-Regolament dwar il-Kwalifiki¹³, ir-Regolament dwar il-Proċedura tal-Azil¹⁴, d-Direttiva dwar il-Kundizzjonijiet tal-Akkoljenza¹⁵ u d-Direttiva dwar ir-Riunifikazzjoni tal-Familja¹⁶. Dawn jaqgħu fil-kompetenza esklużiva tal-UE sa fejn id-dispożizzjonijiet rilevanti tal-Konvenzjoni jistgħu jaffettwaw regoli komuni jew ibiddu l-kamp ta' applikazzjoni tagħhom skont it-tifsira tal-Artikolu 3(2) tat-Trattat dwar il-Funzjonament tal-Unjoni Ewropea (TFUE). Peress li l-atti previsti jistgħu jinfluwenzaw b'mod deċiżiv il-kontenut tad-dritt tal-Unjoni fis-sens li jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur, huwa xieraq li tiġi stabbilita l-pożizzjoni li għandha tittiehed f'isem l-Unjoni fil-CoP fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement.

L-abbozzi tal-konklużjonijiet dwar materji li jaqgħu fil-kompetenza tal-Unjoni huma konformi mal-oġġettivi, il-politiki u l-qafas legali fl-oqsma tal-kooperazzjoni ġudizzjarja f'materji kriminali, l-ażil u n-non-refoulement u ma jqajmu l-ebda tħassib fir-rigward tad-dritt tal-Unjoni. Għalhekk huwa propost li l-Unjoni ma togġezzjonax għall-adozzjoni tal-abbozzi ta' konklużjonijiet matul l-20 laqgħa tas-CoP.

¹¹ Id-Direttiva 2024/1385 tal-Parlament Ewropew u tal-Kunsill tal-14 ta' Mejju 2024 dwar il-ġlieda kontra l-vjolenza kontra n-nisa u l-vjolenza domestika (ĠU L, 2024/1385, ELI: <http://data.europa.eu/eli/dir/2024/1385/oj>).

¹² Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI (ĠU L 315, ELI: <http://data.europa.eu/eli/dir/2012/29/oj>).

¹³ Ir-Regolament (UE) 2024/1347 tal-Parlament Ewropew u tal-Kunsill tal-14 ta' Mejju 2024 dwar standards għall-kwalifika ta' ċittadini ta' pajjiżi terzi jew persuni apolidi bħala benefiċjarji ta' protezzjoni internazzjonali, għal status uniformi għar-rifuġjati jew għal persuni eliġibbli għal protezzjoni sussidjarja u għall-kontenut tal-protezzjoni mogħtija, li jemenda d-Direttiva tal-Kunsill 2003/109/KE, u li jhassar d-Direttiva 2011/95/UE tal-Parlament Ewropew u l-Kunsill, ĠU L, 2024/1347, ELI: <http://data.europa.eu/eli/reg/2024/1347/oj>).

¹⁴ Ir-Regolament 2024/1348 tal-Parlament Ewropew u tal-Kunsill li jistabbilixxi proċedura komuni għall-protezzjoni internazzjonali fl-Unjoni u li jhassar id-Direttiva 2013/32/UE (ĠU L, 2024/1348, ELI: <http://data.europa.eu/eli/reg/2024/1348/oj>).

¹⁵ Id-Direttiva 2024/1346 UE tal-Parlament Ewropew u tal-Kunsill tal-14 ta' Mejju 2024 li tistabbilixxi l-istandards dwar l-akkoljenza ta' applikanti għall-protezzjoni internazzjonali (ĠU L, 2024/1346, ELI: <http://data.europa.eu/eli/dir/2024/1346/oj>).

¹⁶ Id-Direttiva tal-Kunsill 2003/86/ tat-22 ta' Settembru 2003 dwar id-dritt għal riunifikazzjoni tal-familja (ĠU L 251, ELI: <http://data.europa.eu/eli/dir/2003/86/oj>).

3.4. L-elezzjoni prevista tal-hames membri tal-GREVIO

Bhala membru tas-CoP, l-UE għandha hames voti fl-elezzjoni li ġejja ta' hames membri tal-GREVIO fil-laqgħa tas-CoP fit-2 ta' Ġunju 2026. Il-membri se jiġu eletti mis-CoP minn fost 15-il kandidat li ġew innominati minn 13-il Parti.

Mit-13-il pajjiż li tefgħu nomina, 11 huma Stati Membri tal-UE. Il-kandidati nominati kollha jidhru li għandhom esperjenza multidixxiplinari estensiva fil-qasam tal-ġlieda kontra l-vjolenza fuq in-nisa u l-vjolenza domestika, kif deskritt fid-dokument IC-CP (2026)2. Huwa propost li l-pożizzjoni tal-UE għandha tkun li tastjeni fl-elezzjonijiet.

4. BAŻI LEGALI

4.1. Bażi legali proċedurali

4.1.1. Principji

L-Artikolu 218(9) TFUE jipprevedi deċiżjonijiet li jistabbilixxu “l-pożizzjonijiet li għandhom jiġu adottati f’isem l-Unjoni f’sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.” Il-kunċett ta’ “atti li jkollhom effetti legali” jinkludi atti li għandhom effetti legali bis-saħħa tar-regoli tad-dritt internazzjonali li jirregola l-korp ikkonċernat. Jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatura tal-Unjoni”¹⁷.

4.1.2. Applikazzjoni għal dan il-każ

Is-CoP huwa korp stabbilit mill-Konvenzjoni ta’ Istanbul. Il-konkluzjonijiet previsti li s-CoP mitlub jadotta, kif ukoll id-deċiżjoni tal-astensjoni fl-elezzjoni tal-membri tal-GREVIO, jikkostitwixxu atti li għandhom effetti legali. L-atti previsti jistgħu jinfluwenzaw il-kontenut tad-dritt tal-Unjoni b’mod deċiżiv għaliex jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni ta’ Istanbul fil-futur. Għalhekk, il-bażi legali proċedurali għad-deċiżjoni proposta hija l-Artikolu 218(9) TFUE.

4.2. Bażi legali sostantiva

4.2.1. Principji

Il-bażi legali sostantiva biex tittiehed deċiżjoni skont l-Artikolu 218(9) TFUE tiddependi primarjament mill-objettiv u mill-kontenut tal-att previst li dwaru tittiehed pożizzjoni f’isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew komponenti jkun jista’ jiġi identifikat bhala dak ewlieni, filwaqt li l-iehor ikun sempliċiment inċidentali, id-deċiżjoni skont l-Artikolu 218(9) TFUE trid tissejjes fuq bażi legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

Fir-rigward ta’ att previst li jsegwi għadd ta’ objettivi simultanjament, jew li għandu diversi komponenti, li huma marbuta b’mod inseparabbli mingħajr ma wiehed ikun inċidentali għall-iehor, il-bażi legali sostantiva ta’ deċiżjoni skont l-Artikolu 218(9) TFUE se jkollha tinkludi, eċċezzjonalment, id-diversi bażijiet legali korrispondenti.

¹⁷ Is-sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-paragrafi 61 sa 64.

4.2.2. Applikazzjoni għal dan il-każ

Fir-rigward tal-bażi legali sostantiva, l-UE aderiet mal-Konvenzjoni ta' Istanbul fir-rigward ta' materji li jaqgħu fil-kompetenza esklużiva tagħha, jiġifieri fir-rigward ta' materji relatati mal-istituzzjonijiet u l-amministrazzjoni pubblika tal-Unjoni¹⁸ u fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement¹⁹. L-adeżjoni tal-UE mal-Konvenzjoni ta' Istanbul seħħet permezz ta' żewġ deċiżjonijiet distinti tal-Kunsill biex titqies il-pożizzjoni speċjali tad-Danimarka u tal-Irlanda fir-rigward tat-Titolu V TFUE. Għaldaqstant, id-deċiżjoni li tistabbilixxi l-pożizzjoni li għandha tittiehed f'isem l-Unjoni fis-CoP trid tinqasam f'żewġ deċiżjonijiet ukoll, meta l-konkluzjonijiet rilevanti jkunu jikkonċernaw iż-żewġ materji.

L-atti previsti jittrattaw objettivi u għandhom komponenti fil-qasam tal-kooperazzjoni ġudizzjarja f'materji kriminali (l-Artikolu 82(2) u l-Artikolu 84 tat-TFUE) u l-ażil u n-non-refoulement (l-Artikoli 78(2) tat-TFUE). Dawn huma marbutin b'mod inseparabbli mingħajr ma wieħed ikun incidentali għall-iehor. Għalhekk, il-bażi legali sostantiva tad-deċiżjoni proposta tinkludi d-dispożizzjonijiet li ġejjin: l-Artikolu 78(2), l-Artikolu 82(2) u l-Artikolu 84 TFUE.

4.3. Konkluzjoni

Il-bażi legali tad-deċiżjoni proposta għandha tkun l-Artikolu 78(2), l-Artikolu 82(2) u l-Artikolu 84, flimkien mal-Artikolu 218(9) TFUE.

¹⁸ Id-Deciżjoni tal-Kunsill (UE) 2023/1075 tal-1 ta' Ġunju 2023 dwar il-konkluzjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/OJ>).

¹⁹ Id-Deciżjoni tal-Kunsill (UE) 2023/1076 tal-1 ta' Ġunju 2023 dwar il-konkluzjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/OJ>).

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, dwar il-konklużjonijiet indirizzati lil ċerti Partijiet dwar l-implimentazzjoni tagħhom ta' dik il-Konvenzjoni u dwar l-elezzjoni tal-membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika, fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 78(2), l-Artikolu 82(2) u l-Artikolu 84, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-“Konvenzjoni”) ġiet konkluża mill-Unjoni permezz tad-Deciżjoni tal-Kunsill (UE) 2023/1075²⁰, fir-rigward tal-istituzzjonijiet u l-amministrazzjoni pubblika tal-Unjoni, u permezz tad-Deciżjoni tal-Kunsill (UE) 2023/1076²¹, fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement, sa fejn dawn il-materji jaqgħu fil-kompetenza esklużiva tal-Unjoni, u dahlet fis-seħh għall-Unjoni fl-1 ta' Ottubru 2023.
- (2) Skont l-Artikolu 66(1) tal-Konvenzjoni, il-Grupp ta' Esperti dwar l-azzjoni kontra l-vjolenza fuq in-nisa u l-vjolenza domestika (“GREVIO”) għandu jimmonitorja l-implimentazzjoni tal-Konvenzjoni mill-Partijiet għall-Konvenzjoni (il-“Partijiet”). F'konformità mal-Artikolu 68(11) tal-Konvenzjoni, il-GREVIO għandu jadotta r-rapport u l-konklużjonijiet tiegħu dwar il-miżuri li ttieħdu mill-Parti kkonċernata biex timplimenta d-dispożizzjonijiet tal-Konvenzjoni.
- (3) Il-Kumitat tal-Partijiet (il-“Kumitat”) jadotta rakkomandazzjonijiet indirizzati lill-Parti kkonċernata, f'konformità mal-Artikolu 68(12) tal-Konvenzjoni, abbażi tar-rapport u l-konklużjonijiet tal-GREVIO. Tali rakkomandazzjonijiet għandhom jiddistingwu bejn il-miżuri li għandhom jittieħdu mill-aktar fis possibbli, li għandhom rekwiżit li l-

²⁰ Id-Deciżjoni tal-Kunsill (UE) 2023/1076 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/OJ>).

²¹ Id-Deciżjoni tal-Kunsill (UE) 2023/1076 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 4), [Id-Deciżjoni – 2023/1076 – MT – EUR-Lex](#).

parti tirrapporta lura lill-Kumitat fi żmien tliet snin, u l-miżuri li, filwaqt li huma importanti, ma jehtigux l-istess livell ta' immedjatezza. Fi tmiem il-perjodu tat-tliet snin, il-Parti għandha tirrapporta lill-Kumitat dwar il-miżuri li ttiehdu, fl-10 oqsma speċifiċi tal-Konvenzjoni. Abbażi ta' dak ir-rapport, u kwalunkwe informazzjoni addizzjonali, il-Kumitat għandu jadotta konkluzjonijiet dwar l-implimentazzjoni tar-rakkomandazzjonijiet imħejjija mis-segretarjat tal-Kumitat.

- (4) Il-Kumitat, matul l-20 laqgħa tiegħu fit-2 ta' Ġunju 2026, mistenni jadotta l-abbozz ta' konkluzjonijiet li ġejjin, dwar l-implimentazzjoni tal-Konvenzjoni minn disa' Partijiet (rispettivament l-"abbozz ta' konkluzjonijiet"):
- (1) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.
 - (2) il-Konkluzjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.
 - (3) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
 - (4) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
 - (5) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
 - (6) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
 - (7) il-Konkluzjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.
 - (8) il-Konkluzjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.
 - (9) il-Konkluzjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.
- (5) L-abbozzi tal-konkluzjonijiet jikkoncernaw l-implimentazzjoni tad-dispożizzjonijiet tal-Konvenzjoni li għandhom x'jaqsmu mal-kooperazzjoni ġudizzjarja f'materji kriminali, bħal materji relatati mal-protezzjoni u l-appoġġ għall-vittmi tal-vjolenza fuq in-nisa u l-vjolenza domestika. L-abbozzi tal-konkluzjonijiet jikkoncernaw ukoll l-implimentazzjoni tad-dispożizzjonijiet tal-Konvenzjoni relatati mal-ażil u man-non-refoulement. Dawk il-materji huma koperti mill-acquis tal-Unjoni, b'mod partikolari d-Direttiva tal-Kunsill 2003/86/KE²², id-Direttivi 2012/29/UE²³, (UE) 2024/1346²⁴

²² Id-Direttiva tal-Kunsill 2003/86/KE tat-22 ta' Settembru 2003 dwar id-dritt għal riunifikazzjoni tal-familja (GU L 251, 3.10.2003, p. 12 ELI: <http://data.europa.eu/eli/dir/2003/86/oj>).

u (UE) 2024/1385²⁵ tal-Parlament Ewropew u tal-Kunsill, u r-Regolamenti (UE) 2024/1347²⁶ u (UE) 2024/1348 tal-Parlament Ewropew u tal-Kunsill²⁷.

- (6) L-atti previsti se jkollhom effetti legali, peress li huma kapaċi jinfluwenzaw b'mod deċiżiv il-kontenut tal-liġi tal-Unjoni fis-sens li jistgħu jaffettwaw l-interpretazzjoni tad-dispożizzjonijiet rilevanti tal-Konvenzjoni fil-futur. Għalhekk huwa xieraq li tiġi stabbilita l-pożizzjoni li għandha tittiehed f'isem l-Unjoni fi hdan il-Kumitat fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement.
- (7) Ta' min jinnota li konkluzjonijiet relatati ma' ċerti artikoli tal-Konvenzjoni huma koperti biss parzjalment mill-kompetenza tal-Unjoni. Fir-rigward ta' dawk l-artikoli, jenħtieġ li din id-deċiżjoni tkun bla preġudizzju għall-kompetenza tal-Istati Membri. B'mod partikolari, fir-rigward tar-rakkomandazzjonijiet dwar l-Artikoli 49 u 50 tal-Konvenzjoni, jenħtieġ li din id-deċiżjoni ma taffettwax il-kompetenza tal-Istati Membri fl-organizzazzjoni u l-amministrazzjoni interni tas-sistemi ġudizzjarji tagħhom; u fir-rigward tar-rakkomandazzjonijiet dwar l-Artikolu 31 tal-Konvenzjoni, jenħtieġ li din id-deċiżjoni tkun bla preġudizzju għall-kompetenza tal-Istati Membri fil-qasam tad-dritt tal-familja.
- (8) Fir-rigward tal-Bożnija-Ħerzegovina, l-abbozzi tal-konkluzjonijiet dwar l-implimentazzjoni tagħha tal-Konvenzjoni jinkludu l-htieġa li: tarmonizza l-politiki u l-miżuri meħuda biex tiġi implimentata l-Konvenzjoni billi tiżgura li dawn ikopru l-forom kollha ta' vjolenza kontra n-nisa u l-partijiet kollha tat-territorju tal-istat u li jiġu mmonitorjati u evalwati b'mod indipendenti (l-Artikolu 7 tal-Konvenzjoni); tissimplifika l-għadd ta' korpi ta' koordinazzjoni eżistenti u tiżgura riżorsi finanzjarji suffiċjenti (l-Artikolu 10 tal-Konvenzjoni); tkompli bl-isforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni), tiżgura li l-ordnijiet ta' projbizzjoni f'każ ta' emerġenza jinħarġu malajr f'sitwazzjonijiet ta' periklu immedjat u jkunu jistgħu jestendu għat-tfal tal-vittma u li ma jkun hemm l-ebda lakuna bejn l-ordnijiet (l-Artikoli 52 u 53 tal-Konvenzjoni); u tippermetti lin-nisa migranti li huma vittmi ta' vjolenza koperta mill-Konvenzjoni japplikaw għal permess ta' residenza awtonomu (l-Artikolu 59 tal-Konvenzjoni). Peress li dawn l-abbozzi tal-konkluzjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali, l-ażil u n-non-

²³ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI (ĠU L 315, 14.11.2012, p. 57–73, <http://data.europa.eu/eli/dir/2012/29/OJ>).

²⁴ Id-Direttiva (UE) 2024/1346 UE tal-Parlament Ewropew u tal-Kunsill tal-14 ta' Mejju 2024 li tistabbilixxi l-istandards dwar l-akkoljenza ta' applikanti għall-protezzjoni internazzjonali (ĠU L, 2024/1346, ELI: <http://data.europa.eu/eli/dir/2024/1346/OJ>).

²⁵ Id-Direttiva (UE) 2024/1385 tal-Parlament Ewropew u tal-Kunsill tal-14 ta' Mejju 2024 dwar il-ġlieda kontra l-vjolenza kontra n-nisa u l-vjolenza domestika (ĠU L, 2024/1385, 24.5.2024, ELI: <http://data.europa.eu/eli/dir/2024/1385/oj>).

²⁶ Ir-Regolament (UE) 2024/1347 tal-Parlament Ewropew u tal-Kunsill tal-14 ta' Mejju 2024 dwar standards għall-kwalifika ta' ċittadini ta' pajjiżi terzi jew persuni apolidi bħala benefiċjarji ta' protezzjoni internazzjonali, għal status uniformi għar-rifuġjati jew għal persuni eliġibbli għal protezzjoni sussidjarja u għall-kontenut tal-protezzjoni mogħtija, li jemenda d-Direttiva tal-Kunsill 2003/109/KE, u li jhassar d-Direttiva 2011/95/UE tal-Parlament Ewropew u l-Kunsill, ĠU L, 2024/1347, ELI: <http://data.europa.eu/eli/reg/2024/1347/oj>.

²⁷ Ir-Regolament (UE) 2024/1348 tal-Parlament Ewropew u tal-Kunsill tal-14 ta' Mejju 2024 li jistabbilixxi proċedura komuni għall-protezzjoni internazzjonali fl-Unjoni u li jhassar id-Direttiva 2013/32/UE (ĠU L, 2024/1348, ELI: <http://data.europa.eu/eli/reg/2024/1348/oj>).

refoulement u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togġezzjonax għall-adozzjoni tagħhom.

- (9) Fir-rigward ta' Ċipru, l-abbozzi tal-konklużjonijiet dwar l-implimentazzjoni tiegħu tal-Konvenzjoni jinkludu l-ħtiegħa li: jiżgura li d-dispożizzjonijiet tal-Konvenzjoni jiġu implimentati mingħajr diskriminazzjoni (l-Artikolu 4 tal-Konvenzjoni); jagħmel sforzi biex tiġbor data sistematika, komparabbli u diżaggregata mir-riżorsi rilevanti kollha (l-Artikolu 11 tal-Konvenzjoni); jippermetti lill-awtoritajiet kompetenti jkeċċu awtur ta' vjolenza domestika mir-residenza kondiviża f'sitwazzjonijiet ta' periklu immedjat u jiżgura li ordnijiet ta' dan it-tip jiġu mmonitorjati u infurzati, u li s-sanzjonijiet għall-ksur jiġu applikati b'mod effettiv fil-prattika (l-Artikolu 52 u 53 tal-Konvenzjoni); u jiżviluppa u jimplimenta linji gwida dwar proċeduri ta' akkoljenza sensitivi għall-ġeneru u dwar il-prevenzjoni tal-vjolenza abbażi tal-ġeneru kontra n-nisa u l-bniet f'akkomodazzjonijiet għall-ażil (l-Artikolu 60 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali, l-ażil u n-non-refoulement u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togġezzjonax għall-adozzjoni tagħhom.
- (10) Fir-rigward tal-Estonja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura li l-politiki u l-miżuri rilevanti jindirizzaw il-forom kollha ta' vjolenza kontra n-nisa koperti mill-Konvenzjoni u jiġu implimentati abbażi ta' fehim abbażi tal-ġeneru tal-vjolenza u li l-impatt tagħhom ikun qed jiġi evalwat (l-Artikolu 7 tal-Konvenzjoni); tiżgura li tingħata kunsiderazzjoni xierqa lis-sikurezza tan-nisa vittmi ta' vjolenza domestika u tat-tfal tagħhom fi proċedimenti dwar kustodja u aċċess (l-Artikolu 31 tal-Konvenzjoni); u tiżgura li l-prattika u l-qafas legali dwar l-ordnijiet ta' projbizzjoni f'każ ta' emerġenza jkunu f'konformità mal-Konvenzjoni (l-Artikolu 52 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togġezzjonax għall-adozzjoni tagħhom.
- (11) Fir-rigward tal-Georgia, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tiżgura li l-politiki u l-miżuri rilevanti kollha jimplimentaw fehim abbażi tal-ġeneru tal-vjolenza u li l-impatt tagħhom ikun soġġett għal evalwazzjoni sistematika (l-Artikolu 7 tal-Konvenzjoni); tiżgura li l-organizzazzjonijiet tad-drittijiet tan-nisa jingħataw finanzjament adegwat u sostenibbli u li jkunu qed jiġu kkonsultati regolarment (l-Artikolu 9 tal-Konvenzjoni); tiżgura li jkun hemm fis-sehħ strutturi istituzzjonalizzati għall-koordinazzjoni u l-kooperazzjoni bejn l-atturi rilevanti biex jiġi żgurat rispons ikkoordinat u b'diversi aġenziji għall-forom kollha ta' vjolenza koperti mill-Konvenzjoni (l-Artikolu 18 tal-Konvenzjoni); tespandi l-għadd u l-kapaċità ta' postijiet ta' kenn u tiżgura l-eżistenza ta' postijiet ta' kenn tal-istess sess (l-Artikolu 23 tal-Konvenzjoni) u tiżgura li r-responsabbiltà kriminali għall-istupru tkun tista' tiġi stabbilita mingħajr proċeduri jew Prattiki bla bżonn li jistgħu jwasslu għat-traumatizzazzjoni mill-ġdid tal-vittmi (l-Artikoli 49 u 50 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtiegħ li l-pożizzjoni tal-Unjoni tkun li ma togġezzjonax għall-adozzjoni tagħhom.
- (12) Fir-rigward tal-Ġermanja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtiegħa li: tarmonizza d-definizzjonijiet mal-pajjiż

kollu f'konformità mal-Konvenzjoni (l-Artikolu 3 tal-Konvenzjoni); tiżgura koordinazzjoni u kooperazzjoni bejn l-atturi rilevanti kollha fl-implimentazzjoni ta' politiki u miżuri għall-prevenzjoni u l-ġlieda kontra l-forom kollha ta' vjolenza kontra n-nisa u l-vjolenza domestika, u tipprovdi rispons ikkoordinat u b'diversi aġenziji mingħajr diskriminazzjoni (l-Artikolu 7 tal-Konvenzjoni); u li tiżgura li s-setturi rilevanti kollha jiġbru data diżaggregata (l-Artikolu 11 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (13) Fir-rigward tal-Iżlanda, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtieġa li: tiżgura li l-korp nazzjonali ta' koordinazzjoni jingħata mandat ċar biex iwettaq il-funzjonijiet tiegħu u jiġi pprovdut riżorsi ddedikati għal hekk (l-Artikolu 10 tal-Konvenzjoni); u li ssaħħaħ il-kapaċità ta' prosekuzzjoni u investigazzjoni fir-rigward tal-forom kollha ta' vjolenza kontra n-nisa u tiżgura valutazzjoni tar-riskju sistematika u sensittiva għall-ġeneru (l-Artikoli 49, 50 u 51 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (14) Fir-rigward tan-Norveġja, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtieġa li: tiżgura li d-dokumenti ta' politika nazzjonali jkunu kkoordinati sew u tipprovdi rispons olistiku għall-forom kollha ta' vjolenza kontra n-nisa u ta' vjolenza domestika (l-Artikolu 7 tal-Konvenzjoni); tiżgura li d-data li tingabar mill-partijiet ikkonċernati rilevanti tkun diżaggregata (l-Artikolu 11 tal-Konvenzjoni); u li tiegħu miżuri biex tiżgura li l-awtoritajiet kompetenti jkunu jistgħu jordnaw lil awtur ta' vjolenza domestika biex iħalli r-reżistenza tal-vittma f'sitwazzjonijiet ta' periklu immedjat u biex tnaqqas iż-żmien tal-ipproċessar għall-ordnijiet (l-Artikolu 52 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (15) Fir-rigward tar-Rumanija, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtieġa li: ittejjeb l-applikazzjoni tal-Konvenzjoni għall-forom kollha ta' vjolenza koperti mill-Konvenzjoni, tiżgura li d-dispożizzjonijiet tal-Konvenzjoni jiġu implimentati mingħajr diskriminazzjoni, tiegħu miżuri biex tallinja l-leġiżlazzjoni rilevanti mad-definizzjoni ta' vjolenza domestika, u tintroduċi perspettiva tal-ġeneru fil-Liġi tar-Rumanija dwar il-Vjolenza Domestika (l-Artikoli 3 u 4 tal-Konvenzjoni); tiżgura l-koordinazzjoni u l-kooperazzjoni bejn l-atturi rilevanti kollha fl-implimentazzjoni ta' politiki u miżuri għall-prevenzjoni u l-ġlieda kontra l-vjolenza fuq in-nisa u dik domestika (l-Artikolu 7 tal-Konvenzjoni); tiżgura riżorsi finanzjarji xierqa għall-implimentazzjoni ta' politiki u miżuri rilevanti, u finanzjament stabbli u sostenibbli għall-NGOs li jagħtu appoġġ lill-vittmi (l-Artikolu 8 tal-Konvenzjoni); u tiżgura l-ġbir ta' data diżaggregata (l-Artikolu 11 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.

- (16) Fir-rigward tal-Iżvizzera, l-abbozzi tal-konklużjonijiet dwar l-implimentazzjoni tagħha tal-Konvenzjoni jinkludu l-ħtieġa li: tiżgura fehim komuni tal-vjolenza fuq in-nisa f'konformità mal-Konvenzjoni u tagħmel sforzi biex tindirizza u tiġġieled il-vjolenza kontra l-vittmi esposti għal diskriminazzjoni intersezzjonali (l-Artikoli 3 u 4 tal-Konvenzjoni); tiżgura finanzjament xieraq għall-politiki u l-miżuri rilevanti u finanzjament sostenibbli għall-organizzazzjonijiet li jipprovdu servizzi ta' appoġġ speċjalizzat lin-nisa vittmi tal-vjolenza (l-Artikolu 8 tal-Konvenzjoni); tkompli bl-isforzi biex ittejjeb il-ġbir ta' data diżaggregata fis-settur tal-ġustizzja kriminali (l-Artikolu 11 tal-Konvenzjoni); tiżgura li l-vittmi u t-tfal tagħhom ikollhom aċċess għal postijiet ta' kenn speċjalizzati madwar il-pajjiż kollu (l-Artikoli 22 u 23); u li tiżgura s-sikurezza tal-vittmi u tat-tfal tagħhom fl-eżerċizzju tad-drittijiet għall-aċċess (l-Artikolu 31 tal-Konvenzjoni). Peress li dawn l-abbozzi tal-konklużjonijiet huma konformi mal-politiki u l-oġettivi tal-Unjoni fil-qasam tal-kooperazzjoni ġudizzjarja f'materji kriminali u ma jqajmu l-ebda tħassib fir-rigward tad-dritt tal-Unjoni, jenħtieġ li l-pożizzjoni tal-Unjoni tkun li ma toġġezzjonax għall-adozzjoni tagħhom.
- (17) Matul il-laqgħa tal-Kumitat tat-2 ta' Ġunju 2026, mistennija jiġu eletti ħames membri tal-GREVIO. Huma se jkunu fil-kariga mill-1 ta' Settembru 2026 sal-31 ta' Awwissu 2030. F'konformità mal-Artikolu 66 tal-Konvenzjoni, il-GREVIO huwa magħmul minn 15-il membru. Il-membri tiegħu jiġu eletti mill-Kumitat minn fost kandidati nnominati mill-Partijiet għal mandat ta' erba' snin, li jista' jiġġedded darba. Il-membri tal-GREVIO jridu jintgħażlu minn fost iċ-ċittadini tal-Partijiet, b'kunsiderazzjoni għall-bilanċ ġeografiku u ta' bejn il-ġeneri, kif ukoll għal għarfien espert multidixxiplinari.
- (18) Bħala membru tal-Kumitat, l-Unjoni hija intitolata għal ħames voti matul l-elezzjoni prevista ta' ħames membri. Il-ħames membri jridu jiġu eletti mill-Kumitat minn fost il-15-il kandidat li ġew innominati minn 13-il Parti. Mit-13-il pajjiż li tefgħu nomina, 11 huma Stati Membri tal-UE. Peress li l-kandidati nnominati kollha għandhom esperjenza multidixxiplinari estensiva fil-qasam tal-ġlieda kontra l-vjolenza fuq in-nisa u l-vjolenza domestika, kif deskritt fid-dokument IC-CP (2026)2, jenħtieġ li l-pożizzjoni tal-UE tkun li tastjeni f'dawn l-elezzjonijiet.
- (19) L-Irlanda mhijiex marbuta bid-Deciżjoni tal-Kunsill (UE) 2023/1076 u għalhekk mhijiex tiegħu sehem fl-adozzjoni ta' din id-Deciżjoni.
- (20) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhix qed tiegħu sehem fl-adozzjoni ta' din id-Deciżjoni u mhix marbuta biha jew soġġetta għall-applikazzjoni tagħha,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kumitat tal-Partijiet, stabbilit skont l-Artikolu 67 tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, fl-20 laqgħa tiegħu, għandha tkun:

1) li ma toġġezzjonax għall-adozzjoni tal-atti li ġejjin:

- (1) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Bożnija-Ħerzegovina adottati mill-Kumitat tal-Partijiet, li jinsabu fid-dokument IC-CP(2026)4 prov.

- (2) il-Konklużjonijiet dwar l-implimentazzjoni tar-rakkomandazzjonijiet fir-rigward ta' Ċipru adottati mill-Kumitat tal-Partijiet, li jinsabu fid-dokument IC-CP(2026)5 prov.
- (3) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Estonja adottati mill-Kumitat tal-Partijiet, li jinsabu fid-dokument IC-CP(2026)6 prov.
- (4) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Georgia adottati mill-Kumitat tal-Partijiet, li jinsabu fid-dokument IC-CP(2026)7 prov.
- (5) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Ġermanja adottati mill-Kumitat tal-Partijiet, li jinsabu fid-dokument IC-CP(2026)8 prov.
- (6) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżlanda adottati mill-Kumitat tal-Partijiet, li jinsabu fid-dokument IC-CP(2026)9 prov.
- (7) il-Konklużjonijiet dwar l-implimentazzjoni tar-rakkomandazzjonijiet fir-rigward tan-Norveġja adottati mill-Kumitat tal-Partijiet, li jinsabu fid-dokument IC-CP(2026)10 prov.
- (8) il-Konklużjonijiet dwar l-implimentazzjoni tar-rakkomandazzjonijiet fir-rigward tar-Rumanija adottati mill-Kumitat tal-Partijiet, li jinsabu fid-dokument IC-CP(2026)11 prov.
- (9) il-Konklużjonijiet dwar l-implimentazzjoni tar-rakkomandazzjonijiet fir-rigward tal-Iżvizzera adottati mill-Kumitat tal-Partijiet, li jinsabu fid-dokument IC-CP(2026)12 prov.

2) li tastjeni fl-elezzjoni tal-ħames membri tal-Grupp ta' Esperti dwar l-Azzjoni kontra l-Vjolenza fuq in-Nisa u l-Vjolenza Domestika.

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi Brussell,

*Għall-Kunsill
Il-President*